



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۱/۲۶

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر (۱۰)

وزیر چې د انگلیسي پوځیانو په ډېر قدرت پوه سوی وو، سولې ته د رسېدلو لپاره یې خپله رېښتوني لېوالتیا څرگنده کړه. خو ورسره د بنگال د دولت له لوري په لومړنیو موادو کې درج سوي شرایط یې رد کړل. هغه د قاسم علي او (سامبرو) له تسلیمې څخه ډډه وکړه خو دا یې ورکړ چې د یوه د حذف او له خپل ټاټوبي څخه د بل د ایستلو لپاره به مناسب ابزار ومومي. دغه حالت د توافق د مادي د صلاحیت د تصریح لپاره ونه منل سو نو ډگروال (منرو) دې ته اړ سو چې خپل لښکر د بنارس پر لور ولېږدوي. د یو شمېرو اروپایانو تېښته او (بیهار) ته د وزیر د ننوتلو په درشل کې او پټني ته زموږ د ځواکونو شاتگ، وزیر ته یو شمېر خوشبینانه هیلې را ټوکولې وې چې دا هیلې د بوکسار په ماتې کې ټولې له منځه لاړې. په دې ماتې پسې وزیر د خپل لښکر بیا جوړول په دې ډول سره تر لاس لاندې ونيول چې دا لاره مخکې د هندوستان د واکمنو له پلوه نه وه منل سوې. د یوې ارزښتناکه قلمي نسخې لیکوال [1] چې دغه روایت په څرگند ډول سره بیانوي وايي چې د وزیر د اغیز او رېښتوني اقتدار دوره د بوکسار په جگړې کې پیل سو. د هندوستان د دود دستور پر بنسټ، دغه شهزاده دومره لوی لښکر راټول کړ چې د ساتلو لپاره یې د هېواد سرچینو ځواب نه سوای ويلي. ان کله چې بودیجه کافي نه وې د سیمه ییزو پوځیانو تنخواه گانې اغلب وختونه لږ ویشل کېږي چې کېدای سي ناوړه او شدیدې منفي پایلې ولري. د وزیر په ځواکونو کې د پام وړ شمېر آس سپاره او د توپخانې ځواک وو، سرتېري له بېلابېلو ملتونو او قومونو څخه او اکثریت یې مغول ول. دغو ځواکونو چې ذاتاً یې په بریدگر او غولوونکي چارچلند شهرت درلود په ډېرې چټکۍ سره د خپلو تنخواه گانو د ورکړې په مودې کې غبرگون وښود او ډیرې وختونه به یې یا پاڅون کاوه او یا به یې داسې اقدامات تر لاس لاندې ونيول چې د سیمې مدیریت یې بې سیکه یا ضعیف کاوه. بزگران او ولسوالان اړ ول چې سرتیرو ته تنخواه ورکړي او دوی د سرتېرو د حسابونو تر پاکولو پورې د سرتېرو د رحم تر چرې لاندې اوسېدل. دغه حالت د پام وړ بې نظمې رامنځته کړې وه چې د نورو دولتي اړتیاوو د رفع کولو لپاره یې کومه سرچینه پرېښودله. په بوکسار کې ماتې د وزیر د ستونزو پټی لږ سپک کړ، دلته د مغولو سپرو ځواکونو په جگړه کې د گډون هېڅ تکل وښود ځکه

¹ - Colonel Munro

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنې د لیکنيزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په خیر و لولئ

دوی لومړني کسان ول چې د جگړې له ډگر څخه وتښتېدل. هغوی د خپلې ناخوانۍ په منلو سره غوره وبلله چې د وزیر څنگ ته ورنسي.

د انگلیس لښکر له بنارس څخه وخوځېد ترڅو چنارگهر کلابند کړي. خو د چنارگهر د نیولو له دوه وو ناکامو هڅو وروسته بنارس ته په شا سو. د ایالت د هندوانو مشر (بل وت سینګ) له وزیر سره د انگلیسانو پر ضد یو ځای سوی وو او د گنگا په شمالي څنډه کې د بوکسار دښتې ته مخامخ یې د یو شمېر ځای پر ځای سویو سرتېرو مشري کوله. نوموړي له جگړې وروسته له وزیر څخه ځان لیرې کړ او له ډگروال منرو سره په توافق ورسېد او په دې پسې یې ځان له انگلیسي ځواکونو سره همغږی کړ. خو کله چې د چنارگهر نابریالۍ کلابندی او د وزیر پرمختګ یې ولید یو ناڅاپه یې بنارس او تازه جوړ سوی تړون خوشي کړ او په شا سو.

په دې وخت [2] کې ډگروال مونرو د لښکر له بولني استعفا ورکړه او د لښکر مسؤولیت جگړن فلچر Major Fletcher واخیست. فلچر په چټکۍ سره له بنارس ووت او د وزیر په تعقیب کولو پسې ورغی چې تر جوانپور پورې سیمه یې کلابند کړې وه. فلچر لښکر په دوه وو برخو وویشله: یوه برخه یې د جگړن سټیبرت Marjor Stibbert په مشرۍ وه چې د چنارگهر کلا یې ونیوله او ورپسې د وزیر د قلمرو تر داخلي برخو پورې یې پرمختګ وکړ. په همدې حال کې په خپله فلچر شخصاً د لښکر بله برخه د الله آباد سیمو ته چې دده تر کنترول لاندې وې ولېږدوله. وزیر چې ددغو د پرمختګ په حال کې ځواکونو پر وړاندې د درېدلو توان په ځان کې ونه لید، د مرهټه وو یوه ډله یې راوغوښتله؛ د مرهټه وو دا ډله د (کورم) [3] له لارې د وزیر سیمې ته ننوتلې وه خو په پای کې د جنرال کارنک [4] په مشرۍ یې ماتې وخوړله. مرهټه ددوهم ځل لپاره په (اکبرپور) [5] کې د همدغه افسر تر برید لاندې راغلل او پایله یې له سیمې څخه د مرهټه وو په وتلو واوښتله؛ خو دوی په دې بریالي سول چې د اروپایانو د لوژیستیکي ملزوماتو ډبره برخه لوت کړي. هغو ډبر ژر مجبور سول د (کلوی) [6] په گودر کې د جمنه له سینده واورې، دغلته دوی هڅه وکړه چې یو ځل بیا سره راټول سي. له یوې لنډې نښتې وروسته ټول تیت او تاش په تاش سول. وزیر مرهټه وو ته بلنه ورکړې وه چې (اودهی Oude) ته ورسې خو د هغوی د سبسایدۍ د ورکړې د تادیاتو ترتیبات یې ونه نیول. هغه له دې ډاره چې بنایي دغه ماتې دده پر ضد په یوه بالقوه تاوتریخوالي او یا د سرتېرو په منځ کې یې د ناآرامۍ لامل وگرځي غوره وبلله چې له هغو سره مل او ملگری نه سي.

د وزیر وضعیت له بده پسې بد سوی وو. هغه د خپل قلمرو ډبرې برخه له لاسه ورکړې وه، د لښکر د سرتېرو د تېښتې شمېر ډبره او لښکر ضعیف سوی وو او خپل ځان یې په داسې حالت کې لیده چې نه مالي توان او نه متحدان لري. د بوکسار [7] له جگړې وروسته چې ډبره نامیدي ورسره مل وه روپیلکنده ته یې شاتګ وکړ او هلته

² - دغه پېښه د ۱۷۶۵ز کال په پیل کې رامنځته سوه. - لیکوال

³ - Corah: دغه ولسوالي چې د الله آباد په سیمې کې ده له جمنه سره پوله لري. - لیکوال

⁴ - Général Carnac: د ۱۷۶۵ز کال د مې په میاشت کې - لیکوال

⁵ - Ackbarpour: د ۱۷۶۵ز کال د مې یا د جون په میاشت کې. - لیکوال

⁶ - Culpee

⁷ - دا زما دنده ده چې د فرخ آباد له برجسته شخصیت احمد خان بنگین څخه چې پخوا په هندوستان کې د خپلې زورتیا او سخاوت له کبله د پام وړ ګرځېدلی دی دلته په قدر یادونه وکړم. کله چې د بوکسار له جگړې وروسته ډگروال مونرو ورڅخه وغوښتل چې د شجاع الدوله د لا ماتولو لپاره چې د هغه د کورنۍ اوږدمهاله دښمن وو ورڅخه د مرستې غوښتنه وکړه په زغرده وویل چې دده د شرافت احساس ورته اجازه نه ورکوي چې د یوه مغلوب پوراندې دې وسله پورته کړي.

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

بې خپلي کورنۍ ته پناه يوره او له روھيليانو يې د مرستې غوښتنه وکړه. حافظ رحمت خان ورته دده له ارزښت او لياقت سره سم درنده مېلمستيا او درناوی وکړ او ټول لازم امکانات يې ورته برابر کړل. خو حافظ رحمت خان له وزير څخه په ټينگه وغوښتل چې له انگليسانو سره دې د سولې په لټون کې اوسي تر څو وکولى سي خپله له لاسه تللي پانگه بېرته تر لاسه کړي. وزير چې په بدبختيو کې دوب او د جگړې د تود ساتلو لپاره يې بله هېڅ ډول وسيله نه درلوده عاقبت الامر پرېکړه وکړه چې نور به د انگليس په ترحم ډېه ولگوي. وزير فرانسوي (مسيو جنتيل) [8] د انگليسانو گارنيزيون ته واستاوه چې د خپلو دښمنانو له نياتو څخه خبر سي. مسيو جنتيل د وزير پيام انگليس بولندوی ته وړاندې کړ چې د مکاتبي لحن يې د نورو مکاتبانو د لحن په پرتلي د پام وړ توپير درلود. هغه څرگنده کړې وه چې ددوی ترمنځ رامنځته سوې دښمني کولى سو په الهي مشيت پورې وتړو. هغه د رامنځته سوېو پېښو له لارې ددې خبرې لپاره روښانه شواهد درلودل او پرېکړه يې وکړه چې د انگليس د درناوي وړ مشرانو په انصاف باندې اعتماد وکړي چې په خپلو خبرو او ژمنو کې ثابت قدمه پاتې سول. هغه د خپل خبرو په پای کې وويل: «زه ثروت او قدرت ته هېڅ ارزښت نه ورکوم، ستاسو دوستي او ملاتړ يوازینی شى دى چې زه يې غواړم. انشاء الله ډېر ژر به ستاسو تر څنگ اوسم او ممکن هغه وخت به له ما سره هر هغه شى وکړي چې ستاسو په فکر کې گرځي» دغه وخت کې لارډ کلايو [9] بنگال ته رسېدلى وو او د دولت له پلوه ورته اجازه ورکړل سوه چې د جنرال کرنک General Carnac ترڅنگ دې له وزير سره خبرې اترې وکړي. له کتنې وروسته د ۱۷۶۵ز کال د اگست په مياشت کې په الله آباد کې د سولې تړون په برياليتوب لاسليک سو. په دې تړون کې تصريح سوې وه چې د ښکېلو خواوو تر منځ به د دايمي سولې يو تړون رامنځته سي. که د طرفينو په قلمرو باندې بل څوک بريد کوي نو پوځي مرسته به له يو بل سره وکړي. ددې ترڅنگ وزير له دې خبرې منع سوې وو چې له قاسم علي، ساميرو او يا له کوم فراري انگليس څخه به کار واخلي. په پام کې وه چې د (کوره) او (الله آباد) سيمي به پادشاه ته وسپارل سي. (بل وټ سينگه) به د بنارس په زميندارۍ کې خپل موقعيت وساتي چې د (اودهې) د صوبه دارۍ يو جاگيردار يا تيول پېژندل کېږي. پر دې برسیره په دې ايالت کې د چنارگهر Chunar - Ghur کلا به انگليسانو ته وسپارل سي. د وزير په ټوله سيمه کې د انگليس په سوداگريزو توکو به هېڅ ډول ماليات نه وضع کېږي. د وزير ټول همکاران او نور افراد چې له انگليسانو سره په وروستيو جگړو کې ښکېل ول له عفوي برخمن سي. په پای کې به دا تړون د وزير پر زامنو هم لازم الاجراء پاتې سي.

انگليسي برينمو ځواکونو شجاع الدوله ته د هغه تر کنترول لاندې ټولې ځمکې چې مخکې يې د نابودۍ گندې ته نېږدې کړې وو بېرته وروگرځولي. هغه اصطلاحات چې دده په هکله وکارول سول په څرگنده د هغه د لويټوب او د ستاينې وړ روحیه بنیې او د هغوی فکري بڼه منعکسوي. ددغه هندي اتل شهرت په ناحقه د ښاغلي داو Mr. Dow له لورې پیکه او لکه داره سوې دى چې ادعا کوي: «شجاع الدوله خپله پانگه وساتله او د سوبمنو عالي خصوصياتو، دى له وسوسې خوندي پرېښود.» خو دا د تاييد وړ واقعيت دى چې لارډ کلايو په قاطعيت سره د وزير

⁸ - Monsieur Gentil: په همدې تړاو نجف خان هم د وزير له لورې استخدام سو چې له انگليسانو سره خبرې اترې وکړي. خو نوموړى د خپل مافوق د مطلبو شرايطو د ترلاسه کولو په پرتلي تر ډېره په خپلو موخو متمرکز وو.

⁹ - Lord Clive

د پاڼو شمېره: له 3 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

له لوري هر ډول وړانديز سوی انعام رد کړی دی. د تړون په شرطونو برسيره، [10] د بنکیلو خواوو تر منځ یو بل توافق رامنځته سو چې وزیر باید د جنگ د لگښت لپاره پینځه لکه روپی د انگلیس دولت ته وسپاري، دا ځکه چې انگلیسانو هغه مهال د بنګال په چارو کې چې د میر جعفر له مړینې وروسته نظام الدوله ته لېږدېدلې وو گډون نه درلود.

نور بیا

تړون له شجاع الدوله سره وسو چې...

قدرمنو لوستونکو! د بناعلی رحمت آریا د آرشیف: لینک

¹⁰ - وزیر ته د هغه د قلمرو بېرته سپارلو مسئلې نه یوازې د برتانيې د ملت شهرت لوړ کړ بلکه د سیاست له اصولو سره یې هم همغږی وموند. دا اقدام فراست او دور اندیشي ښيي چې په درناک ډول سره د نورو راتلونکو پېښو په وسیلې تأیید سوی دی. لارډ کلایو کمپنی ته په یوه لېږل سوی لیک کې لیکي: « موږ چې شجاع الدوله ته د هغه قلمرو بېرته وروگرځاوه دلیل یې تر ډیره د درناوي او د یوه شریف نیت په پرتلې چې گڼې نوموړی له خپلو گټو سره ملحق کړو بلکه د شرکت د ځمکو پراخولو ته زموږ نالېوالتیا ده؛ که څه هم دا دلیل روښانه دی او د ډیریو کسانو له نظره رښتونی دلیل د هغه د ساتلو لپاره دی. دا کار به موږ اړ کړي چې خپل لښکر پراخ کړو او نور اضافي جاگيرداران مقرر کړو. هلته یې شمېره ظلمونه تر سره کېدل او د کمپنی له مرکزي ریاست څخه په لیرې واټن کې چا نه سوی کولای د یادو ظلمونه مخه ونیسي او یا یې اصلاح کړي. دغسې وضعیت وو چې له ناچارۍ یې یو بلې نښې ته لاره خلاصوله. د نوي رژیم د ملاتړ لپاره که موږ له هر ډول پخوانیو حقوقو څخه تېرېدلو او شتمني مو وړاندې کوله بیا هم له خطر سره مخامخ کېدلو او په پای کې د جاه طلبیو په مدیریت کې زموږ د ماتې په دلیل ول چې بومیان برلاسي سول. په هند کې دغه ټکي ته پاملرنه مهمه ده چې هغه هدايا او تحایف چې اغلب وختونه ذینفوذو خلکو او یا دا وانگیرو چې پر هغوی باندې مسلط دي په دې موخه ورکول کېږي چې یا شخصي امنیت ترلاسه کړي او یا شتمني ورڅخه ترلاسه کړي. رد سوی وړانديز د نارضايتی څرگنده نښه ده او په ډاگه کوي چې یا دا هديه ناکافي ده او یا دا چې مخکې له مخکې بل لوی او د پام وړ انعام ته سترگې پر لار وو. شجاع الدوله په لومړیو کې د لارډ کلایو له اقداماتو څخه وارخطا وو او د هرډول هډنې له اخیستلو څخه یې ډډه کوله او له خپلو گټو سره د دښمنۍ په معنی یې تفسیرول. خو کله چې د تړون په پای کې یې یوه متوسط ارزښته د لاس د گوتې غی د حسن نیت په توگه ترلاسه کړ د سرتېري مناعت یې وستایه. - لیکوال

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې بڼې پاڼوالی د لیکوال په غاړه ده، هيله من یو خپله لیکنه له الیزولو مخکې په څیر و لولئ